

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक:नस/५/कावि/२५८/२०१९
दिनांक :९/१०/२०१९

प्रति,

मा.

सदस्य,पिंपरी चिंचवड महानगरपालिका
पिंपरी- ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
१९/१०/२०१९ रोजी दुपारी २.०० वाजता आयोजित केलेबाबत.

मा.महोदय/महोदया,

पिंपरी चिंचवड महानगरपालिकेची माहे ऑक्टोबर-२०१९ ची मासिक मा.महापालिका
सभा शनिवारदिनांक १९/१०/२०१९ रोजी दुपारी २.०० वाजता महानगरपालिकेच्या प्रशासकीय
इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची
कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



(उल्हास बबनराव जगताप)

नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक-३६

पिंपरी चिंचवड महानगरपालिकेची माहे ऑक्टोबर-२०१९ ची मासिक मा.महापालिका सभा शनिवार दिनांक १९/१०/२०१९ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

- विषय क्रमांक १) संदर्भ-** १) मा.महापालिका आयुक्त यांचे कडील पत्र
क्र.पअक/५/कावि/१४८/२०१९ दि.२९/०५/२०१९
२) मा.स्थायी समितीकडील ठराव क्र.४८५१
दि.१२/०६/२०१९
३) मा.महापालिका सभा ठराव क्र.४२९ दि.७/९/२०१९
४) मा.महापालिका सभा ठराव क्र.४५६ दि.२०/९/२०१९

केंद्र शासनाच्या पर्यावरण, वन हवामान बदल मंत्रालयतर्फे “बांधकाम साहित्य व राडारोडा यांच्यातील टाकाऊ घटकाच्या विल्हेवाट लावणे ” या नियम २०१६ नुसार [C & D Waste Management Rule 2016] महानगरपालिकेने व्यवस्थापकाची जबाबदारी पार पाडावयाची आहे. पर्यावरण, वन हवामान बदल मंत्रालयाच्या नियमांनुसार महानगरपालिकेने सदर यंत्रणेसाठी उपविधी [By laws] मंजूर करून सदर व्यवस्थापन खर्च राडारोडा निर्माण कर्त्याकडून वसूल करणे प्रस्तावित आहे. तसेच नाविन्यपूर्ण तंत्रज्ञान वापरून बांधकाम राडारोडयाचा पुर्नवापर करण्याच्या व टाकाऊ वस्तूचे प्रमाण कमी करण्या-या बांधकाम

व्यावसायिकांना प्रोत्साहन देण्यासाठी सवलती व सूट देणे याकरिता महानगरपालिकेतर्फे धोरण निश्चित करणे आवश्यक आहे.

पूर्वपिढीका: भारत देशातील बांधकाम व्यवसायाचा वृद्धी दर वार्षिक ७-८ टक्के आहे. पुढील वर्षात नीती आयोगाच्या अनुमानानुसार सध्याच्या बांधकामाच्या तिप्पट गृहनिर्माण प्रकल्प, रस्ते, व्यावसायिक व संस्थात्मक आस्थापना व मुलभूत सुविधा प्रकल्प भारतात प्रस्तावित आहेत. या प्रकल्पातून वाळू, खडी, दगड, चुनखडी, माती यांचा वापर मोठ्या प्रमाणावर होतो. या प्रकल्पाच्या बांधकाम साहित्यातून निर्माण होणा-या राडारोड्यातून अनेक संसाधनाचे वर्गीकरण करून पुर्नवापर केला जाऊ शकतो. यासाठी दिल्ली व अहमदाबाद येथे पथदर्शी प्रकल्प गेली ५ ते ६ वर्षांपासून कार्यरत आहेत. पिंपरी चिंचवड शहरातील व आजूबाजूच्या परिसरात मोठ्या प्रमाणात बांधकाम प्रकल्प कार्यरत आहेत. शहरांतर्गत अनेक विकास प्रकल्पाचे बांधकाम शासन व महानगरपालिकेतर्फे व खाजगी स्वरूपात केले जात आहेत. शहरातील मध्यम वर्गामध्ये सातत्याने गृह दुरुस्ती करिता व सुधारणा करिता घरा अंतर्गत बांधकाम साहित्यांचा वापर होत आहे. सद्यस्थितीत शहरात सदर टाकाऊ बांधकाम साहित्य नदी, नाले, ओढे, तळे इत्यादींच्या काठावर व इतर ठिकाणी अयोग्य पद्धतीने टाकण्यात येत आहे. त्यामुळे मोठ्या प्रमाणात नैसर्गिक स्रोतांचे प्रदूषण होत आहे. तसेच पदपथ, मोकळ्या आणि अडगळीच्या जागा इत्यादी ठिकाणी अनाधिकृत व अयोग्यरितीने टाकाऊ बांधकाम साहित्य टाकल्या मुळे नागरिकांना त्याचा त्रास होऊन अनारोग्य परिस्थिती निर्माण होते.

उद्दिष्ट: Construction and Demolition Waste Management Rule 2016 नुसार शहरात निर्माण होणा-या बांधकामाचा राडारोडा सुयोग्य पद्धतीने गोळा करून त्यावर शास्त्रोक्त पद्धतीने प्रक्रिया करणे. शास्त्रोक्त पद्धतीने प्रक्रियेतून वेगळ्या झालेल्या बांधकाम संसाधनाचा पुर्नवापर महानगरपालिकेतर्फे केल्या जाणा-या बांधकाम प्रकल्पामध्ये करणे तसेच खाजगी प्रकल्पामध्ये सदर साहित्याचा पुर्नवापर करणेसाठी प्रोत्साहन देणे अत्यावश्यक आहे.

कृती आराखडा: १. शहरातील बांधकाम साहित्य वापर करण्या-या सर्व व्यावसायिक कंत्राटदार व नागरिक यांना पर्यावरण मंत्रालयातर्फे बांधकाम व दुरुस्ती निष्कासनातून निर्माण होणा-या राडारोड्याच्या महाराष्ट्र प्रांतिक महानगरपालिका अधिनियम अंतर्गत भाग १८ तील २९०, २९१, २९२, २९३ नियम बंधनकारक असतील. २. बांधकाम व दुरुस्ती मधून निर्माण होणा-या राडारोडा व्यवस्थापनासाठी राडारोडा निर्मितीदाराचे वर्गीकरण पुढील प्रमाणे आहे.

श्रेणी क्र.१ : i शासनाच्या व महानगरपालिकेतर्फे नेमणूक केलेले कंत्राटदारामार्फत विविध विकासकामातून निर्माण होणारा राडारोडा. : ii खाजगी बांधकाम व्यावसायिक, संस्था व नागरिकांकडून करणेत येणारी बांधकामे ज्यांना महानगरपालिकेतर्फे खाजगी

बांधकामासाठी प्राधिकृत वा परवानगी वितरीत बांधकामातून निर्माण होणारा राडारोडा. श्रेणीक्र.२ : i शासनाची व महानगरपालिकेची परवानगी आवश्यक नसलेले कोणतीही घरगुती आस्थापना अंतर्गत, संस्था अंतर्गत बांधकाम व दुरुस्ती श्रेणी १ मध्ये अंतर्गत समाविष्ट नसलेले सर्व घटक : ii मनपा किंवा कोणत्याही प्राधिका-याकडून परवानगी न घेता करणेत येणा-या बांधकामामधून निर्माण होणारा राडारोडा.

श्रेणी क्र.१ अंतर्गत येणा-या घटकांनी पुढीलप्रमाणे कार्यवाही करणे अपेक्षित असेल.

१. शासकीय/निमशासकीय विभागाच्या विविध विभागामार्फत किंवा महानगरपालिकेच्या विविध विभागाकडून कार्यादेश वितरीत झाल्यानंतर ८ दिवसाच्या आत अथवा आपत्कालीन परिस्थितीत काम सुरु केल्या नंतर तीन दिवसाच्या आत पिंपरी चिंचवड महानगरपालिकेच्या पर्यावरण विभागाकडे कामाचे स्वरूपानुसार निर्माण होणारे राडारोडाच्या अंदाजित प्रमाण व प्रकार कामाचे ठिकाण विहित नमुन्यात शासकीय/ निमशासकीय किंवा मनपाच्या संबंधित विभागाच्या कार्यकारी अभियंता दर्जाच्या अधिका-यांकडून प्रमाणित करून सादर करावे. सदर राडारोडा ५०० किलोपेक्षा जास्त असल्यास आवश्यक कंटेनरची संख्या निश्चित करून अंदाजित प्रक्रिया व वाहतूक खर्च तसेच महानगरपालिकेतर्फे साठवणूक कंटेनरसाठी आवश्यक ठेव रक्कम निश्चित करण्यात येईल.

२. राडारोडाचे दैनिक प्रमाण जास्त नसल्यास निर्मितीदार स्वतःचे कंटेनर वापरू शकतात व महानगरपालिकेच्या कॉल सेंटर मधिल यंत्रणाना राडारोडा उचलण्यासाठी संपर्क करू शकतात. महानगरपालिकेच्या यंत्रणांना टोल फ्रि क्रमांकावर राडारोडा उचलण्यासाठी संपर्क केल्यानंतर त्वरीत राडारोडा उचलण्याची व्यवस्था मनपाने नेमलेल्या कंपनीतर्फे करेल परंतु कोणत्याही परिस्थितीत राडारोडा नैसर्गिक जमिनीवर किंवा रस्त्यावर व इतरत्र टाकता येणार नाही याची जबाबदारी संबंधित संस्थावर व नागरिकांवर राहिल.

३. अंदाजित प्रक्रिया खर्चाच्या कमीतकमी २५ टक्के रक्कम व साठवणूक कंटेनरकरिता ठेव रक्कम महानगरपालिकेकडे जमा करावी लागेल. श्रेणी १ मध्ये येणा-या महानगरपालिकेच्या कंत्राटदाराच्यावतीने संबंधित विभागाचे अधिकारी विभागाचा Login व Password वापरून क्रेडीट निर्माण करू शकतात.

४. सध्या अस्तित्वात असलेल्या राडारोडाच्या व अनाधिकृत बांधकामाच्या राडारोडाच्या वहनासाठी व प्रक्रिया करण्यासाठी प्रभाग प्रमुखांना Login व Password वापरून क्रेडीट निर्माण करू शकतात. या करिता छायाचित्रसहित केलेली कार्यवाही व राडारोडा अंदाजित प्रमाण यांची नोंद करणे आवश्यक असेल.

५. महानगरपालिकेतर्फे राडारोडा व्यवस्थापनासाठी निर्माण करण्यात येणा-या मोबाईल ॲप व संकेतस्थळा मध्ये Login व Password संबंधित संस्था यांना अग्रीम रक्कम जमा झाल्यानंतर वितरीत करण्यात येईल.

६. सदर ॲप व संकेत स्थळावर अंदाजित राडारोडाचे प्रमाण व जमा अग्रिम रक्कम खात्यामध्ये दिसेल.

७. सदर संस्थाने कंटेनर भरल्यानंतर अथवा सदर संस्थेने संपर्क केल्यानंतर राडारोडा उचलण्यासाठी वाहन पाठविले जाईल. सदर वाहनातील संगणक यंत्रणेद्वारे उचलण्यात आलेला राडारोडा त्याचे छायाचित्र व त्यांचे वजन तसेच सदर साठी आकारण्यात येणारी रक्कम महानगरपालिकेच्या समन्वय कक्षाकडे व मोबाईल ॲप वर दोन्ही कडून नोंदवण्यात येईल व अग्रिम रक्कमेतून वजावट करण्यात येईल.

८. राडारोडा उचलण्यात येण्यासाठी मोबाईल ॲपमधील शिल्लक रक्कम हि अंदाजित प्रमाणाच्या ५% पेक्षा जास्त असणे आवश्यक राहिल. ९. सदर रक्कम ५% पेक्षा कमी असल्यास सदर संस्थेने तात्काळ पुढील २५% टक्के भरणा करणे आवश्यक राहिल. श्रेणी २ अंतर्गत येणा-या घटकांना पुढीलप्रमाणे कार्यवाही करणे अपेक्षित आहे.

१. श्रेणी २ अंतर्गत घटकांनी जमा झालेला राडारोडा, गनी बॅगमध्ये भरणे आवश्यक राहिल. श्रेणी २ अंतर्गत सदर राडारोडा महानगरपालिकेच्या मोशी येथील Construction & Demolition पर्यंत स्वखर्चाने नेऊन देऊ शकतात. अथवा महानगरपालिकेच्या राडारोडा व्यवस्थापन केंद्रास टोल फ्रि क्रमांकावर संपर्क करून राडारोड्यासाठी वाहन Pickup साठी बोलवू शकतात.

२. राडारोडा मनपाच्या नजीकच्या ट्रान्स्फर स्टेशन पर्यंत नेल्यास श्रेणी १ व २ मधील घटकांना ट्रान्स्फर स्टेशन येथे वजनाप्रमाणे शुल्क भरणा करावा लागेल. सर्व श्रेणीसाठी पुढीलप्रमाणे राडारोडा व्यवस्थापन शुल्क आकारणे प्रस्तावित आहे. राडारोडा गोळा करणे. श्रेणी १ व २ बांधकाम राडारोडा उचलणे व मोशी राडारोडा प्रक्रिया केंद्रापर्यंत वहन खर्च र.रु.१५/- प्रति किमी/प्रतिटन राडारोड्यावर प्रक्रिया करणे. श्रेणी १ व २ बांधकामराडारोडा प्रक्रिया शुल्क. रक्कम रुपये. २५०/- प्रति टन

नियम बाह्य राडारोडा व्यवस्थापनाकरिता दंड :-

१. वरीलप्रमाणे राडारोडा व्यवस्थापन यंत्रणाशी संपर्क न करता अथवा अनधिकृत राडारोडा टाकणा-या व्यक्ती, संस्था, व्यावसायिक, कंत्राटदार, नागरिक व इतर घटकावर टाकलेल्या राडारोडाच्या वाहनासाठी व प्रक्रियेसाठी येणा-या खर्चाच्या १० पट शुल्क अधिक वहन व प्रक्रिया खर्च वसूल करण्यात येईल. तसेच नागरी घनकचरा व्यवस्थापन २०१६ व C & D Waste Management Rule 2016 च्या अधिनियमनुसार कार्यवाहीस पात्र राहतील.

२. वरीलप्रमाणे कोणत्याही श्रेणीमधील घटकाने नैसर्गिक, नदी, नाले, ओढे, इत्यादी जलस्रोतांच्या बाजूने विनापरवाना राडारोडा टाकलेचे निदर्शनास आल्यास, तसेच पदपथ, मोकळ्या आणि अडगळीच्या जागा इत्यादी ठिकाणी अनाधिकृत व अयोग्यरितीने

टाकाऊ बांधकाम साहित्य टाकल्याचे निदर्शनास आल्यास त्यांचेकडून १० पट दंडाची रक्कम तसेच त्यांचेवर फौजदारी गुन्हा मनपाच्या वतीने दाखल करणेत येईल.

राडारोडा पासून पुनर्निर्मित घटकाच्या वापरास प्रोत्साहन :-

१. (i) प्रक्रियायुक्त राडारोडा वापरणा-या बांधकाम व्यवसायिकांना प्रोत्साहन देण्याकरिता बांधकाममध्ये ग्रीन बिल्डींग रेटिंग अंतर्गत GRIHA किंवा LEED प्रमाणपत्र घेणा-या बांधकाम प्रकल्पांना मालमत्ता करामध्ये प्रचलित नियमानुसार जास्तीत जास्त ५% सूट तसेच मोठ्या प्रकल्पामध्ये (Large Development) अथवा परवडणा-या (Affordable Housing) (GRIHA) गृहा मानांकननुसार प्रकल्पामध्ये चार स्टार व पाच स्टार प्रकल्पामध्ये गृह प्रमाणपत्र अथवा (Leed) लीड प्रमाणपत्रामध्ये Platinum अथवा गोल्ड दर्जा प्रमाणपत्र मिळवलेल्या प्रकल्पांना मनपाच्या बांधकाम परवानगी विभागाकडील ग्रीन बिल्डींग रेटिंगच्या योजनेनुसार प्रचलित सुट देय राहील.

(ii) प्रक्रियायुक्त राडारोड्यापासून निर्माण झालेल्या बांधकाम साहित्याचा मोठ्या प्रमाणात वापर करणा-या बांधकाम व्यवसायिक किंवा, खाजगी नागरिकांना तसेच शासकीय / निमशासकीय / मनपाच्या ठेकेदारांना सदरचे साहित्य त्या-त्या वर्षाच्या चालू बाजारभावापेक्षा २०% कमी दराने उपलब्ध करून देणे संबंधित एजन्सीवर बंधनकारक राहील.

२. महानगरपालिकेतर्फे करण्यात येणा-या सर्व स्थापत्य, कामामध्ये राडारोड्यावर प्रक्रिया करून बनविलेल्या बांधकाम साहित्याचा वापर M२० grade पर्यंत Non structural भागासाठी वापर करणे बंधनकारक राहील त्यासाठी मनपाच्या शहर अभियंता कार्यालयाने आवश्यक साहित्याची मागणी प्रक्रिया केंद्राला तीन महिने आगाऊ पद्धतीने क्षेत्रीय कार्यालयाच्या कार्यकारी अभियंता (स्थापत्य) यांचे माध्यमातून कळविणे आवश्यक आहे. सदर स्थापत्य विषयक बाबींचे प्रत्येक वर्षीचे दर, स्थापत्य विभागामार्फत शहर अभियंता कार्यालयाकडून दरपृथक्करणाव्दारे निश्चित करणेत येतील. तसेच बाजार भावातील अशाच बाबींच्या दरापेक्षा सुमारे २०% कमी दराने सदरचे साहित्य मनपाच्या विविध विकास कामासाठी उपलब्ध करून देणे संबंधित एजन्सीवर बंधनकारक राहील. त्याचा वापर मनपाच्या विविध विकास कामामध्ये आवश्यकतेनुसार करणेची दक्षता स्थापत्य/उद्यान/ड्रेनेज/पाणीपुरवठा इत्यादी विभागांकडून घेणेसाठी अशा बाबींचा समावेश निविदेमध्ये स्वतंत्रपणे करणेत येईल.

३. यामध्ये प्रामुख्याने पेव्हर ब्लॉक, कर्ब स्टोन, चेंबर्स कव्हर, ट्रि गार्ड, युटीलीटी डक्ट व इतर आवश्यकते प्रमाणे निर्माण होऊ शकणारे नाविन्यपूर्ण प्रिकास्ट प्रॉडक्टसचा समावेश असेल. या व्यतिरिक्त विविध विकास कामांसाठी लागणारे कच्चे साहित्य उदा. दगड, खडी, विटा, वाळू, माती इत्यादी सह रस्त्यासाठी लागणारा भराव, GSB, Wet - Mix इत्यादी विविध बांधकाम साहित्याचा वापर मनपाच्या विविध विभागाकडील

ठेकेदारांमार्फत करणेसाठीची कार्यप्रणाली शहर अभियंता कार्यालयाकडून निश्चित करणेत येईल. त्यानुसार याचा वापर मोठ्या प्रमाणात करणे आवश्यक आहे.

सबब उपरोक्त प्रमाणे पिंपरी चिंचवड शहरातील निर्माण होणा-या बांधकामाच्या राडारोड्याचे Construction and Demolition Waste Management Rule 2016 चे नियमानुसार वहन करून त्याचेवर शास्त्रोक्त पद्धतीने प्रक्रिया करून त्यापासून निर्माण होणा-या विविध Precast Product बांधकाम साहित्याचा पूर्ण वापर मनपाच्या व इतर खाजगी बांधकामामध्ये करणेच्या धोरणास [C & D Waste Policy] मान्यता देणेकामी मा.महापालिका सभेकडे शिफारस करणेत येत आहे.

(टिप- माहे ऑक्टोबर-२०१९ चे सभेमध्ये घेणेचे निर्णयाप्रमाणे)

मा.विधी समितीचे ठराव

विषय क्रमांक २) संदर्भ- १) मा.महापालिका आयुक्त यांचे पत्र

क्र.मसभां/६/कावि/१०९/२०१९ दिनांक १७/०९/२०१९

२) मा.विधी समितीकडील ठ.क्र.१६ दि.२०/९/२०१९

पिंपरी चिंचवड महानगरपालिकेच्या वैद्यकिय विभागांतर्गत दवाखाने / रुग्णालयास वाटप केलेले साहित्याचे पॅकिंग व औषधे पॅकिंगचे निकामी साहित्य तसेच एक्स रे विभागात उपलब्ध होणारे निकामी हायपोसोल्युशन कच-यात न जाता जसे उपलब्ध होईल त्या परीमाणाचे प्राप्त दराने लेखा विभागात रक्कम भरणा करून त्यासह विक्री करून मनपास आर्थिक फायदा होणार असल्याने ई-निविदा क्रमांक - ०४/२०१९-२०२०अन्वये प्रसिध्द करून ऑनलाईन दर मागविण्यात आले आहे. प्राप्त निविदाकारांमधील मनपास जास्तीत जास्त दर देवून निकामी साहित्य विकत घेणेकामी उपलब्ध निविदाकार M/s. Trinity Enterprises यांचे दराचा तपशील खालीलप्रमाणे आहेत.

अ.क्र	कामाचा तपशील	M/s. Trinity Enterprises यांचे प्राप्त दर (GST वगळून)	
१	रिकाम्या काचेच्या बाटल्या (सलाईन, इंजेक्शन, व्हायल्स) प्रति किलो.	2.00	प्र.किलो
२	प्लास्टिक बाटल्या व डबे (लहान /मोठे)	12.00	प्र.किलो
३	पुठ्याची खोकी (पुठ्ठा)	5.75	प्र.किलो
४	पत्र्याचे डबे (लहान /मोठे)	11.00	प्र.किलो
५	लाकडी खोकी	1.25	प्र.किलो
६	१ लिटरचे प्लास्टिक जार	20.00	प्र.किलो
७	५ लिटरचे प्लास्टिक जार	24.00	प्र.किलो

८	मनपाचे सर्व रुग्णालयाकडील उपलब्ध होणारे हायपोसोल्युशन	38.00	प्र.लिटर
९	थर्मोकॉल बॉक्स	1.50	प्र.किलो
१०	खराब क्ष- किरण फिल्मस	30.00	प्र.किलो

महानगरपालिकेच्या दवाखाने /रुग्णालयाकडील निकामी साहित्य व हायपोसोल्युशन वारंवार उपलब्ध होत असल्याने त्याची प्राप्त दवाखाने /रुग्णालयातून विक्री करून मनपास आर्थिक फायदा होणार आहे. त्याअनुषंगाने M/s. Trinity Enterprises यांचे प्राप्त दर मा. आयुक्त सो यांनी दिनांक - १०/२०१९ चे प्रस्तावान्वये स्विकृत केलेले आहेत. सबब मनपाचे दवाखाने/रुग्णालयातील निकामी पुठ्ठे, काचेच्या बाटल्या, प्लास्टीक जार , व लोखंडी साहित्य तसेच निकामी हायपोसोल्युशन निविदेतील उच्चतम प्राप्त दर अधिकGST याप्रमाणे M/s. Trinity Enterprisesयांना दोन वर्षासाठी देण्यात येणारे कामकाजाची अंदाजे एकत्रित रक्कम रुपये ५,०२,२०६/- इतकी येत आहे. ही किंमत र.रु. ५००/- पेक्षा जास्त असल्याने त्या साहित्याची विक्री करणेसाठी मान्यता देणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक ३) संदर्भ- १) मा.सुनिता तापकीर, मा.शर्मिला बाबर यांचा प्रस्ताव.

२) मा.शहर सुधारणा समितीकडील ठराव क्र.११ दि.३१/८/२०१९

३) मा.महापालिका सभा ठराव क्र.४६० दि.२०/९/२०१९

चंद्रभागा गोशाळा संवर्धन संस्था ट्रस्ट (Reg.no.MAH/473/2014/PUNE-F-44979) ही संस्था गेल्या १२ वर्षांपासून गोपालन क्षेत्रात काम करीत आहे. देशी गायींचे संगोपन करणे हाच गोशाळेतील गोपालनाचा उद्देश आहे. संस्थेने मागील पाच वर्षांपासून चंद्रभागा गोशाळेची स्थापना केली आहे. काळ्या रंगाच्या अत्यंत दुर्मिळ ३० देशी गायी संस्थेकडे आहेत. संस्थेच्या गोमाता संवर्धनासाठी विशेष योगदान देण्याचा मानस आहे. तसेच त्या अनुषंगाने दुध न देणा-या गायी, आजारी किंवा अपंग जनावरे आदींचा विशेषत्वाने सांभाळ करणे व योग्य आहार पुरविणे आदी उपक्रम संस्थेमार्फत राबविण्याचा संस्थेचा मानस आहे. सध्या मौजे चिखली, ता.हवेली, जि.पुणे येथे गायींकरीता पत्र्याची शेड बांधून संस्थेमार्फत गोशाळा उभारण्यात आली आहे. सदर जागा अपुरी असून त्यामुळे गायींची गैरसोय होत आहे. महापालिकेच्या आरक्षणाखालील चिखली गट नं.१६५५/२ पै. आरक्षण क्र.१/७९ हे क्षेत्र चिखली गुरांच्या गोठ्यासाठी आरक्षित आहे. तरी या जागेत महापालिकेच्या पशुवैद्यकीय विभागाच्या नियंत्रणाखाली जागेचा ताबा पशु वैद्यकीय विभागाकडे ठेऊन चंद्रभागा गोशाळा

संवर्धन संस्था ट्रस्ट, या नोंदणीकृत संस्थेस गोशाळा चालविण्यास देणेस मान्यता देणेकामी मा.महापालिका सभेकडे शिफारस करणेत येत आहे.

(टिप- माहे ऑक्टोबर-२०१९ चे सभेमध्ये घेणेचे निर्णयाप्रमाणे)

मा.आयुक्तांकडून आलेली पत्रे/काम

विषय क्रमांक ४) संदर्भ - १) मा.महापालिका आयुक्त यांचेकडील पत्र

क्र.नरवि/कावि/०६/७०७/२०१९ दि.२६/०८/२०१९

शासन निर्णय क्र. टिपीएस १८१९/११४/प्र.क्र.५७/१९/नवि-१३ दि०८/०३/२०१९ अन्वये पिंपरी चिंचवड महानगरपालिकेस महाराष्ट्र प्रादेशिक नियोजन व नगररचना अधिनियम,१९६६ चे कलम ३७ (१) अन्वये खालीलप्रमाणे फेरबदल प्रस्ताव सादर करण्याचे निदेश आहेत.

“विकास योजना-ताथवडे (पिंपरी चिंचवड महानगरपालिका) मधील स.नं. ४१ या जागेमधून, २४ मी. व १८ मी. विकास योजना रस्त्याची आखणी जागेवरील अधिकृत बांधकाम बाधित होणार नाही अशा पध्दतीने सुधारित करण्यासाठी महाराष्ट्रप्रादेशिकनियोजननगररचनाअधिनियम,१९६६चेकलम३७ (१) अन्वये आवश्यक फेरबदलाची वैधानिक कार्यवाही त्वरित पूर्ण करून प्रस्ताव शासनास मान्यतेसाठी सादर करावा”.

मौजे ताथवडे गावाची विकास योजना दि.६/०१/२०१७ व दि. ०३/१०/२०१८ अन्वये मंजूर आहे. उक्त विकास योजनेत स.नं. ४१ मध्ये २४ मी. व १८ मी. रुंदीचे रस्ते प्रस्तावित आहेत. ताथवडे गाव पिंपरी चिंचवड महानगरपालिका हद्दीत समाविष्ट होण्यापुर्वी स.नं.४१/१/अ(पै) २४०० चौ.मी.क्षेत्रावर गोडाऊन या वाणिज्य वापराकरीता रितसर बिनशेती परवानगी घेऊन बांधकाम केलेले असल्याचे दिसून येते. अधिकृत बांधकाम परवानगी घेऊन विकास झालेल्या प्रकरणात संबंधित बांधकाम कमिटेड डेव्हलपमेंट गृहित धरून कोणतेही आरक्षण प्रस्तावित न करणेचे शासनाचे धोरण आहे. गुगल नकाशा पाहता या बांधकामाच्या परिसरातील क्षेत्र मोकळे असून या दोन्ही विकास योजना रस्त्याची पुनर्रचना करून अधिकृत बांधकामास दिलासा देणे शक्य आहे. सबब अधिकृत बांधकाम बाधित होणार नाही अशा २४ मी. व १८ मी. रस्त्याची आखणी सुधारित करणे आवश्यक असल्याचे शासनाचे मत झाल्याने संदर्भित निदेश महापालिकेस आहेत.

मंजूर विकास योजनेनुसार विषयांकित मिळकत (मोजणी नकाशा मो.र.न. ४५५०/१५.४.०५ दि.१८/५/२००५ नुसार) २४ मी व १८ मी. प्रस्तावित रस्त्याने बाधित होत असून काही भाग रिटेल मार्केट व वाहनतळाचे आरक्षणाने बाधित असून उर्वरित भाग निवासी विभागात समाविष्ट आहे. शासनाचे उक्त निदेशानुसार स.नं. ४१ या जागेमधून जाणा-या २४ मी. व १८ मी.विकास योजना रस्त्याची आखणी जागेवरील अधिकृत बांधकाम बाधित होणार नाही अशा पध्दतीने सोबतच्या नकाशात दर्शविल्याप्रमाणे सुधारित करण्याकामी

महाराष्ट्र प्रादेशिक नियोजन व नगररचना अधिनियम, १९६६ चे कलम ३७ (१) अन्वये फेरबदल करण्यास व फेरबदलाची वैधानिक कार्यवाही पूर्ण करून शासनास फेरबदलाचा प्रस्ताव सादर करण्यास आयुक्त, पिंपरी चिंचवड महानगरपालिका यांना प्राधिकृत करण्यास मान्यता देणेबाबत विचार करणे.

विषय क्रमांक ५) संदर्भ -१) मा.महापालिका आयुक्त यांचेकडील पत्र

क्र.स्वभाअक/३/कावि/२०४/२०१९ दिनांक ५/१०/२०१९

केंद्र शासनाच्या “स्वच्छ भारत अभियान”च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेत येत आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्रशौचालय नाही त्यांचेकरिता शौचालय उभारणेसाठी निधी उपलब्ध करून शहर हागणदारीमुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण ११,६८४ कुटुंबे अभियानांतर्गत वैयक्तिक शौचालय उभारणी करिता निधी उपलब्धकरणे आवश्यक आहे. सदर अभियानाचे अनुषंगाने केंद्र शासन व राज्य शासनयांचेकडून अनुक्रमे र.रु ४,९३,१४,९६१/- व ९,१०,५४,९७४ /- असे एकूण र. रु १४,०३,६९,९३५/- अनुदान प्राप्त झाले आहे.

प्राप्त अनुदान व मनपा हिस्सा यामधून प्रत्येक लाभार्थीस केंद्र शासनाचेर.रु ४०००/-, राज्य शासनाचे र.रु. ८००० /- व मनपा हिस्सा र.रु.४०००/-याप्रमाणे वैयक्तिक घरगुती शौचालय बांधणेसाठी अनुदानाची रक्कम अदाकरणेत येत आहे.

स्वच्छ महाराष्ट्र अभियान (नागरी) अंतर्गत महापालिकेने दिनांक ३०/०९/२०१९ अखेर केलेल्या कार्यवाहीची माहिती खालील प्रमाणे

प्रपत्र“अ”

महानगरपालिकेचे नाव	पिंपरी चिंचवड महानगरपालिका	शेरा
जिल्हा	पुणे	
वैयक्तिक शौचालय बांधकामासाठी अर्जकेलेल्या कुटुंबांची संख्या	१७३२३	
केंद्र शासनाचे “स्वच्छ भारत अभियान”च्या	१७३२३	

संकेत स्थळावर अपलोड करणेत आलेल्या एकूण अर्जांची संख्या			
मंजूर अर्जांची एकूण संख्या		१४८५४	
बांधकाम पूर्ण झालेल्या शौचालयांची संख्या	वैयक्तिक घरगुती शौचालय	एकूण बांधकाम पुर्ण-१४८५७	मनपामार्फतबांधकाम पुर्ण- १०१९० सी.एस.आर(एनजीओ) मार्फत बांधकाम - ४६६७
बांधकाम पूर्ण झालेल्या शौचालयांची संख्या	सामुदायिक शौचालय	५८२ सीटस	महिला-२६२सिटस कामकाज पूर्ण पुरुष-३२० सिटस कामकाज पूर्ण
निर्गत करणेत आलेला पहिलाहसा	१०५८७ लाभार्थी	GOI+GOM=६३५.२२लाख	GOI = २०००/-व GOM=४०००/-हिस्सा
		ULB = २११.७४ लाख	ULB =२०००/- हिस्सा
	एकूण	८४६.९६ लाख	
निर्गत करणेत आलेला दुसरा हसा	९९०२ लाभार्थी	GOI+GOM=५९४.१२लाख	GOI = २०००/-व GOM=४०००/-हिस्सा
		ULB =१९८.०४ लाख	ULB =२०००/- हिस्सा
	एकूण	७९२.१६ लाख	

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) मलबजावणीचा आढावा अवलोकन करणे.

समित्यांचे अहवाल

विधी समिती

- विषय क्रमांक ६) अ) दिनांक १६/०८/२०१९ चा सभावृत्तांत कायम करणे.
ब) दिनांक ७/०९/२०१९ चा सभावृत्तांत कायम करणे.

मा.महिला व बाल कल्याण समिती

विषय क्रमांक ७) अ) दिनांक ०९/०८/२०१९, २३/०८/२०१९, २६/०८/२०१९(दु.३.००), व दि. २६/०८/२०१९ (दु.३.३५वा) चा सभावृत्तांत कायम करणे.

मा.शहर सुधारणा समिती

विषय क्रमांक ८) अ) दिनांक २८/०८/२०१९ व ३१/०८/२०१९ चा सभावृत्तांत कायम करणे.

मा.क्रीडा, कला साहित्य व सांस्कृतिक समिती

विषय क्रमांक ९) अ) दिनांक २३/०८/२०१९ चा सभावृत्तांत कायम करणे.

मा.शिक्षण समिती

विषय क्रमांक १०) अ) दिनांक ०५/०९/२०१९ चा सभावृत्तांत कायम करणे.



(उल्हास बबनरावजगताप)

नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/५/कावि/२५८/२०१९

दिनांक : ९/१०/२०१९

टिप :- प्रस्तुत कार्यपत्रिकेवरील विषयांची विषयपत्रे (डॉकेटस्)

नगरसचिव कार्यालयात वाचणेसाठी ठेवणेत आलेली आहेत.

विषय क्रमांक ४ चे लगत (मा.महापालिका आयुक्त यांचेकडील पत्र

क्र.नरवि/कावि/०६/७०७/२०१९ दि.२६/०८/२०१९)

